



धर्मप्रांतीय उपासना आयोग, वसई

सामान्य काळातील चोविसावा रविवार - १७ सप्टेंबर २०२३

विश्वासू लोकांच्या प्रार्थना

धर्मगुरु : माझ्या बंधुभगिनींनो, आमच्या तारणाचे रहस्य साजरे करण्यासाठी ख्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झगा अग्निल जगाला खुला करण्यासाठी आपण आपल्या परमेश्वर पित्याकडे याचना करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना भाविकांना क्षमेचे महत्व पटवून देण्यास पवित्र आत्म्याची कृपा व चांगल्या आरोग्याची देणगी लाभावी म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी त्यांना देण्यात आलेला अधिकार हा जनतेकडून व जनतेच्या सेवेसाठी दिलेला आहे ह्याचे भान ठेवून जनतेच्या हितासाठी कार्य करावे म्हणून आपण प्रार्थना करू या .
- ३ . आजची उपासना अपराध्यांना क्षमा करण्यास आपल्याला संबोधित आहे . क्षमा केल्याशिवाय आपल्या पापांची क्षमा मिळणार नाही . प्रभूने आपल्याला इतरांना क्षमा करण्यास प्रेरणा द्यावी म्हणून आपण प्रार्थना करू या .
- ४ . दैनंदिन जीवनातील सर्व अडचणी, दुःखकष्ट, आजार, निराशा ह्यातून मार्ग काढण्यासाठी प्रभूवरील आपला विश्वास मजबूत व्हावा व त्याच्यावर पूर्णपणे विसंबून राहण्यास आपल्याला कृपा मिळावी म्हणून आपण प्रार्थना करू या .
- ५ . आपल्या सर्व बालकांवर, वयोवृद्धांवर व आजारी लोकांवर प्रभूचा वरदहस्त असावा, सर्व देशभर जातीय सलोखा निर्माण व्हावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

धर्मगुरु : हे स्वर्गीय पित्या, तुझ्या ख्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूख्रिस्ताद्वारे करतो . आमेन .